
Ле 5-6435 от 02.03.2001г. 
от 09.02.2001 Ле 89 Старшыні Мінскай гарадской арганізацыі 
ГА “ТБМ імя Ф. Скарыны” Анісім А. М. 


Паважаная Алена Мікалаеўна! 


У Мінскім гарадскім выканаўчым камітэце разгледжана Ваша заява аб правядзенні 
пікета 13 сакавіка 200] г. па вул. Макаёнка, 9 (на супрацьлеглым боку будынка) з мэтаю 
прыцягнуць увагу кіраўніцтва Беларускай нацыянальнай дзяржаўнай тэлерадыёкампаніі 
і тэлекампаніі СТБ. 

У адказ на заяву паведамляем, што пры разглядзе пытанняў, абгрунтаваных Вамі 
тым, што кіраўніцтва беларукага тэлебачання не звяртае ўвагу да роўнасці абедзвюх 
дзяржаўных моў, Мінгарвыканкам сцвярджае факт таго, што беларуская і руская мовы 
займаюць аднолькава роўнае значэнне. Прыкладам гэтага з'яўляецца тое, што на БТ 
асноўныя тэлепраграмы вядуцца на беларускай мове. Гэта такія тэлепраграмы, як 
“Панарама”, “Навіны”, “Спорткур'ер“. “Калыханка”, “Тэленавігатар”, “Французскі 
канал”, “Існасць”, “Тэлебарометр” а таксама ўсе трансляцыі спартыўных гульняў. 
Адначасова чатыры праграмы вядуцца на беларускай і рускай мовах: “Сталіца”, 
“Сустрэча ў Траецкім”, “Планета Арт”. “Стадыён”. 

Мінскі гарадскі выканаўчы камітэт лічыць неабгрунтаваным правядзенне пікета ў 
згодзе з тымі пунктамі, якія Вы выказваеце. і на гэтай падставе яго правядзенне з'яўляецца 
нямэтазгодным. Шчыра выказваем павагу да грамадскага аб'яднання “Таварыства 
беларускай мовы імя Францішка Скарыны” і асабіста да Вас і спадзяёмся, што Вы 
перагледзіце сваю заяву і прыйдзеце да высновы адмяніць пікетаванне. 


Намеснік старшыні М. А. Пятрушын. 


“Наша слова” Мо 500 


24 сакавіка ў 12. 00 ў Дольнай зале Чырвонага касцёла адбудзецца імпрэза, 
прысвечаная выхаду ў свет 500-га нумара газеты “Наша слова”. 

У 14. 00 там жа пройдзе чарговы гістарычны семінар на тэму “Беларусь на 
пераломе эпохаў. 1914-1918 г.г.”Асноўныя дакладчыкі на семінары кандыдат 
гістарычных навук Віталь Скалабан і доктар гістарычных навук Анатоль 
Грыцкевіч. 

У 16. 00 там жа пройдзе паседжанне Рабочай групы па выпрацоўцы Стратэгіі 
развіцця беларускай мовы ў 21-м стагоддзі. 

Дадатковую інфармацыю і запрашальны білет можна атрымаць у сядзібе 
ТБМ. Звяртацца да Сяржука Кручкова. 




















ТБМ адрадзілася на Мсціслаўшчыне 


10-га сакавіка ў горадзе Мсціславе 
Магілёўскай вобласці адбыўся арганіза- 
цыйны сход па адраджэнні ТБМ у раёне. На 
сходзе прысутнічаў старшыня ТБМ Алег 
“Трусаў. Прысутныя адрадзілі дзейнасць 


М 


Мсціслаўскай раённай арганізацыі, ства- 
рылі суполку ў складзе пяці чалавек начале 
з вядомым беларускім рэстаўратарам 
Юрасём Маліноўскім. 

Наш кар. 


Грамадскае аб'яднанне БНФ “Адраджэньне”, Грамадскае аб'яднанне "Дыярыюш", 
Грамадская ініцыятыва “Культурны кантакт”, Грамадскае аб'яднанне “Сакавік” 


Не пакідайце ж мовы нашай беларускай, каб не ўмёрлі , 
ФРАНЦІШАК БАГУШЭВІЧ 





“Вялікая падарожная кніга Беларусі” 


[І-га сакавіка ў Менску адбылося паседжанне рабочай групы Асацыяцыі 
краязнаўчых арганізацый Асамблеі няўрадавых арганізацый Беларусі. Рабочая група 
разгледзела кірункі дзейнасці Асацыяцыі ў 2001 годзе. Рабочая група адхіліла, 
прапанаваную Станіславам Суднікам “Грамадскую праграму інвентарызацыі 
нацыянальнай спадчыны беларускага народа”, матывуючы гэта недахопам сілаў і 
сродкаў, і спынілася на частковым варыянце збору і апрацоўкі ўжо здабытых краязнаўчых 
матэрыялаў. У выніку апрацоўкі павінна з'явіцца кніга, што ўключыць практычна ўсю 
краязнаўчую інфармацыю, сабраную за мінулыя гады. Для кнігі прапанавана рабочая 
назва “Вялікая падарожная кніга Беларусі”. Назва кнігі прадугледжвае перш за ўсё падачу 
аб'ектаў нацыянальнай спадчыны ўздоўж асноўных транспартных магістраляў Беларусі. 
Шырыня паласы падачы рэгіёнаў не абмяжоўваецца. Мяркуецца, што ў выніку гэтай 
праграмы будзе сістэматызавана краязнаўчая інфармацыя не менш, як з трэці раёнаў і 
гарадоў Беларусі. 

Разам з тым “Праграма інвентарызацыі нацыянальнай спадчыны беларускага 
народа” з павесткі дня не здымаецца. Хто возьмецца за яе рэалізацыю, родная Беларуская 
дзяржава ці грамадскія арганізацыі, пакажа час. Але важнасць гэтай працы відавочная. 
Журботным міфам пра беларускую векавечную беднасць і безнадзейнасць павінен быць 
паложаны канец. Калі чым мы і бяднейшыя, дык толькі пачуццём уласнай годнасці. 





Мэтай адрадзіць забытыя старадаўнія рамёствы задаўся цэнтр, створаны ў вёсцы 
Ўборкі Лоеўскага раёна. Многія сельскія дзеці з захапленнем спасцігаюць тут таямніцы 
вырабу прадметаў з гліны, лазы, саломкі. Іх першыя поспехі належна ацэнены на абласной 
выставе. Майстэрства гэтых дзяцей -- таксама нацыянальнае багацце. 

На здымку: найбольш здатнымі вучнямі майстрыхі пляцення з лазы і саломкі 
Вялянціны Мікалаеўны Бярнадскай аказаліся Міша Шландзікаў і Алег Дарошчанка. 

Фота Сяргея Халадзіліна, БелТА. 


“Ад Каляд да Пакроваў” 


абвяшчаюць 


КОНКУРС ДЗІЦЯЧАГА МАЛЮНКА 


“Мая краіна - мая свабода” 


прысвечаны Дню абвяшчэння Беларускай Народнай Рэспублікі - 25 сакавіка. 
Удзел у конкурсе прапануецца для школьнікаў усіх класаў. 
Лепшыя працы трапяць на выніковую выставу конкурсу, а іхнія аўтары будуць 
адзначаныя памятнымі прызамі. 
У журы конкурсу ўваходзяць беларускія мастакі, гісторыкі і грамадскія дзеячы. 
Тэрмін правядзення конкурсу: ад 1 да 20 сакавіка 2001 года. 
На конкурс прымаюцца працы фарматам А-4 і А-З (фармат машынапіснай паперы і 
падвойны). Тэхніка выканання адвольная. 
Неабходны дакладны і разборлівы подпіс, а таксама імя, прозвішча і адрас аўтара на 
асобным аркушы. 


Працы трэба дасылаць на адрас: а/с 128, 220064, г. Менск, ГА “Дыярыюш”, 
даведкі па тэлефоне (8-017 227-51-09 





Праз выдавецтва ТАА “Красіка- 
прынт” (серыя “Беларусь святочная”) у 2000 
годзе пабачыла свет кніга “Ад Каляд да 
Пакроваў”, у якой чытачы знойдуць шэраг 
творчых распрацовак гульнёвых праграм 
да святаў усіх каляндарных цыклаў. 

Як азначае ў сваёй прадмове аўтар 
кнігі, загадчык кафедры рэжысуры святаў 
Беларускага універсітэта культуры Пятро 
Гуд, гульнёвыя праграмы, надрукаваныя ў 
ёй, пабудаваны пераважна на падставе 
фальклёрна-этнаграфічнай спадчыны Мен- 


шчыны, але ўтрымліваюць і. матэрыялы з 
іншых рэгіёнаў нашай краіны. Ёсць сярод 
іх і аўтэнтычныя распрацоўкі, і творча 
пераасэнсаваныя ды прыстасаваныя да 
сучаснага свята. Дарэчы, у кнігу ўвайшлі і 
кірмашовыя забавы беларусаў, аналагі якім 
у іншых народаў свету пакуль не знойдзены. 
Кніга будзе цікавай ды карыснай для 
супрацоўнікаў культуры пазашкольных ды 
школьных устаноў, а таксама дапаможа 
нядрэнна бавіць вольны час усім, хто 
захапляецца беларускім фальклёрам. 





Новыя арганізацыі ТБМ 


На паседжанні Сакратарыяту ТБМ, якое адбылося 1-га сакавіка была зарэгістравана 
Бялыніцкая гарадская арганізацыя ТБМ (Магілёўская вобласць). Кіраўніком арганізацыі 


абраны Сяргей Некрашэвіч. 


Створаны дзве суполкі ТБМ з вучняў і выкладчыкаў у Беларускім гуманітарным 


адукацыйным ліцэі імя Якуба Коласа. 


Выкладчыцкую суполку ўзанчаліў Лявон 
Баршчэўскі, а навучэнцкую Наталля Годзіч. 









Да Стратэгіі развіцця беларускай 






мовы ў 21-м стагоддзі 


Я вельмі ўважліва пра- 
чытаў артыкул Сяргея За- 
прудскага “Да суадносінаў 
рацыянальнальнага і эма- 
цыянальнага ў дзеянні ТБМ 
09 8, 21.02.0Іг. “Наша сло- 
ва”). З усяго прачытанага 
я зразумеў, што аўтар, на- 
меснік старшыні Рабочай 
групы па выпрацоўцы стра- 
тэгіі абароны і развіцця 
беларускай мовы ў ХХІ ст. 
фактычна выступае суп- 
раць дзяржаўнасці беларус- 
кай мовы, хоць наўпрост 
гэта і не кажа. Аднак яго 
цынічнае заключнае выказ- 
ванне гаворыць само за 
сябе, цытую:” Рыторыка 
тыпу “трэба, каб беларус- 
кая мова запанавала ў Бе- 
ларусі” мала таго, што ігна- 
руе некаторыя вельмі важ- 
ныя існыя спецыфічныя аса- 
блівасці сацыялінгвістыч- 
нага статусу беларускай 
мовы, дык яшчэ, акрамя 
таго, можа проста дэза- 
рыентаваць таго, хто будзе 
ставіць такія задачы”. 

Вось як крута. Ажно 
страшна становіцца ад та- 
кога выказвання. Я, з маёй 
тэхнічнай адукацыяй; і не 
падазраваў, што беларуская 
мова так “мёртва” прывя- 
зана да расейскай. Адсюль, 
па аўтару, вынікае, што без 
рускай мовы (вядома дзяр- 
жаўнай) нам аніяк не абы- 
сціся. ) 

Ну, а якая роля адво- 
дзіцца, паводле аўтара, 
беларускай мове (вядома 
яна будзё таксама дзяржаў- 
най)? Развівацца яна будзе 


па валійскай стратэгіі; г. зн. 
будуць акрэёлены канкрэт- 


ныя сферы яе ўжывання. 


Аўтар іх не называе (гэта ж 
толькі дыскусія), але мне 
здаецца гэта будуць такія 
сферы як курылка, лазня, 
рыбалка, вядома, дачныя 
ўчасткі. Можа будуць ней- 
кія іншыя сферы, якія вызна- 
чыць Рабочая група. 
Вельмі моцна сказана 
на карысць расейскай мовы, 
пра яе канкурэнтаздоль- 
насць. Не ведаю, як нам у 


Татарыі, ці Башкірыі, але 


што рабілася і робіцца ў 
Беларусі, зведаў на ўлас- 
ным досведзе. Недзе ў ся- 
рэдзіне 90-х гадоў нам, баць- 
кам вучняў 2-га класа СШ 
161 І г. Горадні, было безаль- 
тэрнатыўна сказана клас- 


“Польшчы. 


ным кіраўніком, што клас 
пераводзіцца на рускую 
мову навучання. Ніякія до- 
вады не прымаліся. Вось так 
у выніку “канкурэнцыі” 
беларускамоўны клас стаў 
рускамоўным. Так у нашай 
дзяржаве рэалізуецца Кан- 
стытуцыйнае права грама- 
дзян на адукацыю. Відаць 
такая “канкурэнцыя” рус- 
кай мове і ў Татарыі, толькі 
выбару ў іх, відаць, яшчэ 
менш, чым у нас. І ўжо зусім 
безпадстаўна, на мой по- 
гляд, непакоіцца аўтар аб 
лёсе моў у Літве, Чэхіі, 
Мовам гэтых 
народаў ніякія мовы - гіган- 


ты не пагражаюць, бо ў іх” 


(моў і народаў) ёсць каму за 
іх заступіцца - гэта іхнія 


дзяржавы, якія гарантуюць 


захаванне мовы на этнічнай 
тэрыторыі сваім існаван- 
нем. Не будзе дзяржавы - не 
будзе мовы. А не так, яку 
нас: ёсць дзяржава - няма 
мовы. І наогул, няўдзячная 
гэта справа гаворачы аб 
стратэгіі (будучыні) абаро- 
ны і развіцця беларускай 
мовы дапускаць дэмагагіч- 
ныя выпады супраць яе, 
цытую: “Беларуская мова 
не можа займаць такое ж 
месца ў Беларусі, якое за- 
ймае ў Польшчы польская, 
а тым больш французская ў 


Францыі і расійская ў Расіі. 


На гэта ёсць занадта многа 
прычын, пра якія тут гава- 
рыць не выпадае” Ну ніяк 
не магу ўцяміць, чаму бела- 
руская мова не можа заняць 
такое месца ў Беларусі, як 
французская ў Францыі? 
Можа таму; ішцто я проста 
мару пра гэта. Была ж не- 
калі ў Чэхіі нямецкая мова, 
а цяпер яе няма. Ці возьмем 
больш блізкі прыклад- Лат- 
вію. Некалі (здаецца зусім 
нядаўна) там панавала ра- 
сейская мова, а цяпер яна 
замежная!?. . 

“І ў настак некалі будзе, 
калі дзяржава прызнае яе 
(беларускую мову) сваёй. 

Карыстаючыся выпад- 
кам, хачу выказаць сваё 
“бачанне стрэтэгіі развіцця 
беларускай мовы. Бела- 
руская мова павінна быць 
адзінай дзяржаўнай мовай, 
гэта вынікае, у тым ліку, із 
улікам апошняга перапісу 
насельніцтва. Рускай мове 


надаць статус замежнай, як 


гэта зрабілі нашы суседзі 
(Літва і Латвія) і іншыя 
краіны. 

А на якой мове, ці мо- 
вах, нам размаўляць з све- 
там, то гэта іншае пытанне. 
І калі мы не ведаем як яго 
вырашыць, то можна пагля- 
дзець, як гэта робяць іншыя 
краіны, тут нічога вынахо- 
дзіць не трэба. 

Сістэма адукацыі бе- 
зумоўна залежыць ад дзяр- 
жаўнасці мовы, лепш ска- 
заць яны ўзаемазвязаны. 
Тут нічога вынаходзіць не 
трэба таксама, аб гэтым у 
Л. Лыча добра сказана. 

Лозунг: “Трэба, каб у 
Беларусі запанавала бела- 
руская мова”, на мой погляд; 
павінен стаць мэтаводнай 
зоркай стратэгіі абароны і 
развіцця бел мовы ў ХХіІ 
стагоддзі. Бо калі, не будзе 
ў нас панаваць беларуская 
мова, то будзе панаваць 
расейская (маю на ўвазе 
стратэгію - ХХІ стагоддзя). 

І яшчэ хачу выказаць 
такую думку. Калі ўжо 
разгарнулася дыскусія аб 
стратэгічным развіцці бела- 
рускай мовы, то і друка- 
ваць патрэбна нейкія ста- 
ноўчыя прапановы, прыкла- 
ды, разважанні на карысць 
бел.мовы, а нё супраць яе, 


“тыпу: “беларуская мова не 
можа займаць такое ж месца. 


ў Беларусі, якое займае ў 
Польшчы польская”. Таму 
што газету чытаюць у да- 
лёкіх і блізкіх краінах, вя- 
дома і ў Беларусі (лічу, што 
так) і калі чытачы будуць 
чытаць такія адмоўныя вы- 
пады супраць мовы, то пэў- 
на, у іх узнікнуць нейкія 
пытанні, як напрыклад: “а 
навошта ўся гэта вазня ва- 
кол мовы, калі яна заведама 
бесперспектыўная” і вядо- 
ма, знікне ўсякая цікавасць 
да гэтага пытання. 

І апошняе. Я даўно 
чытаю і выпісваю газету 
“Наша слова”, і заўсёды з 
цікавасцю яе ўсю прачыт- 
ваю. Таму карыстаючыся 
выпадкам хачу выказаць 
шчырую падзяку рэдакцый- 
най калегіі газеты, усім яе 
карэспандэнтам, і засна- 
вальніку - ТБМ імя Ф. Ска- 


“рыны і асабіста яе кіраўніку 


Алегу Трусаву. 
З павагай 
Шаўроў В. М. г. Горадня. 

БЕЛАРУСКАЯ МОВА І. СУДОВЫЯ 


Даклад на канферэнцыі “Нацыянальная ідэя: шляхі кансалідацыі грамадства” Валерыя 
Грыцука, старшыні дэпутацкай камісіі па захаванні законнасці, ахове правоў грамадзян, 
галоснасці і вывучэнні грамадскай думкі Першамайскага райсавета г. Менска 


“Мы - беларусы...” - 
так здаецца, пачынаецца 
гімн Рэспублікі Беларусь. 
Калі мы - беларусы, то мова 
наша ёсць беларуская мова. 

Гонар, годнасць нацыі 
- гэта найперш абарона 
сваёй мовы. Здаецца, што 
ўсе гэта такія зразумелыя, 
бяспрэчныя ісціны, сутнасць 
здаровага сэнсу. Так, але 
толькі не для некаторых 
дзяржаўных чыноўнікаў, 
якія шыкуюць на грошы 
падаткаплацельшчыкаў - 
беларусаў. Дарэчы, прад- 
стаўнікоў карэннай нацыі, 
беларусаў у нашай краіне 
больш за 70 адсоткаў. Таму 
было цалкам лагічна, што 
адзінай дзяржаўнай мовай 
была мова беларуская. На 
жаль, “абкруцілі” нас, і вось 
ужо і руская мова стала 
дзяржаўнай. Тым ня менш, 
у артыкуле 17 Канстытуцыі 
Рэспублікі Беларусь запіса- 
на: “Дзяржаўнымі мовамі ў 
Рэспубліцы Беларусь з'яў- 
ляецца беларуская і руская 
мовы”. І то ёсць канстыту- 
цыйнае права грамадзян 
карыстацца і спажываць 
інфармацыю на беларускай 
мове. 

Нядаўна А. Р. Лука- 
шэнка сказаў, што беларус- 
кая мова ў нас не прыціс- 
каецца... А рэальна? Нас- 
тупны дакумент, нарматыў- 
ны акт. Закон Республікі 
Беларусь “Аб. мовах у Рэс- 
публіцы Беларусь” арт. 
4,14,17 і іншыя дэталёва 
тлумачыць парадак і неаб- 
ходнасць карыстання дзяр- 


“жаўнымі мовамі ўсімі дзяр- 
жаўнымі структурамі і ор- 
ганамі. Права карыстання" 


беларускай мовай і атры- 
манне на ёй адказаў гаран- 
туецца арт. 3. Абавязак 
карыстання беларускай мо- 
вай органамі пракуратуры 
зацвярджаецца арт.17, а ў 
судовых органах пачэснае 
месца беларускай мовы, 
абавязковасць карыстання 
ёю вызначаецца артыкулам 
14. 

Наступны нарматыў- 
ны акт: Закон Рэспублікі 
Беларусь “Аб асновах служ- 
бы у дзяржаўным апараце”. 
Арт. 4 патрабуе “Забеспя- 
чэнне рэалізацыі правоў і 


законных інтарэсаў грама- 
дзян і юрыдычных асоб”. 
Якраз у мэтах забяспячэння 
правоў грамадзян, арт Э 
Закона “Аб мовах” і Савет 
Міністраў падкрэсліў праз 
56.4.І. Кваліфікацыйнага 
даведніка і патрабуе ад 
дзяржаўных служачых вало- 
дання беларускай мовай. 
Больш таго, у Кодэксе Рэс- 
публікі Беларусь аб адміні- 
страцыйных правапарушэн- 
нях ёсць норма адказнасці за 
парушэнне заканадаўства 
аб мовах, а зараз і ў Крымі- 
нальным кодэксе, арт. 190, 
як перашкода ў ажыццяў- 
ленні канстытуцыйнай нор- 
мы. І, нарэшце, асноўны 
нарматыўны акт для судо- 
вага працэсу: Грамадзянскі 
працэсуальны кодэкс, арт. 
16 таксама гарантуе бела- 
русам карыстанне беларус- 
кай мовай падчас судовага 
працэсу. З другога боку, 
ёсць магчымасць, адпавед- 
на заканадаўству, ужываць 
і рускую мову. Такім чы- 
нам, відавочна, што ёсць 


нарматыўная аснова для. 


таго, каб беларуская мова 
змагда стаць тым лінгві- 
стычна-сацыяльным полем 
дзеля аб'яднання грамад- 
ства, што дазволіць нашаму 
грамадству ўсё ж такі кан- 
салідавацца ў нацыю, на- 
цыю Беларусаў. З другога 
боку, у гэтай сферы соцы- 
юму, судовай, ствараюцца 
штучныя перашкоды бела- 
рускай мове. Гэта пачына- 


ецца з таго, што практычна 


няма шыльдаў, надпісаў у 
будынках судоў на бела- 
рускай мове, бёларускай 
мовай неафармляюцца да- 
кументы на ёй не вядзецца. 
судовы працэс. Я асабіста 
меў дачыненне з судамі 
Першамайскага, Ленінска- 
га, Маскоўскага, Фрунзен- 
скага раёнаў г. Менска, 
Менскага гарадскога суда. 
Літаральна нідзе я не бачыў 
і не пачуў беларускага сло- 
ва. Наадварот, мае (хадай- 
ніцтвы) прапановы кары- 
стацца беларускай мовай не 
задавальняліся. Але ж пры 
гэтым я падкрэсліваў, што 


карыстанне маёй роднай і 


дзяржаўнай мовай ёсць маё 
канстытуцыйнае права, та- 


му нават я неабавязаны 
заяўляць хадатайніцтва. А 
вось высокія судовыя на- 
чальнікі, намеснік Старшыні 
Вярхоўнага Суда І. А. Міра- 
нічэнка і першы намеснік 
П.П. Міклашэвіч не зважа- 
юць на Усеагульную Дэкла- 
рацыю правоў чалавека, 
Канстытуцыю Рэспублікі 
Беларусь і патрабуюць аба- 
вязкова заяўляць хадайніц-: 
тва. Усе згаданыя факты 
знявагі беларускай мовы 
маюць дакументальнае па- 
цверджанне. 

Відавочна грубае па- 
рушэнне правоў чалавека, 
таму спадзявацца на нейкае 
паразуменне зыходзячы з 
прымату беларускай мовы, 
як Мовы карэннай нацыі, 
якая мае багатую культуру 
і старажытныя помнікі Сло- 
ва, у тым ліку Стату Вялі- 
кага Княства Літоўскага. 
Гэта фактычна першы ўпа- 
радкаваны збор нарматыў- 
ных актаў ад 1583, на тэры- 
торыі Еўропы і напісаны ён 
беларускай мовай таго ча- 
су. Такім чынам, відавочна 
парадыгма: ёсць усе пад- 
ставы для існавання і раз- 
віцця беларускай мовы, але 
ж і існуе істотны супраціў 
чыноўнікаў дзяржаўнага 
апарату. Ці ёсць нейкія 
кампрамісныя варыянты 
вырашэння такой сітуацыі? 
Безумоўна ёсць гэта най- 
перш выкананне законау і 
павага да правоў чалавека, 
павага да грамадзян; прад- 
стаўнікоў карэннай нацыі. 
Калі нашыя апаненты па- 
спрабуюць, пажадаюць нас 
зразумець і дапамагчы нам 
у пашырэнні беларускай 
мовы, то яны ж дапамогуць 
сабе. "Толькі праз беларус- 
кую мову можна кансалі- 
даваць грамадства і такім 
чынам падвысіць істотна 
яго эфектыўнасць і жыцця- 
здольнасць, а таму і прагрэс 
усёй дзяржавы. Аб'яднацца 
на “каўбасе” немагчыма, бо 
матэрыяльнае можа быць 
агульным толькі да першага 
кавалка, аб'ядноўвацца 
трэба на духоўным, найвы- 
шэйшым духоўным пачат- 


“кам з'яўляецца мова гэта і 


ёсць кроў нацыі і грунт 
нацыянальнай ідэі. 











Справаздачна-выбарная канферэнцыя Лідскай гарадской арганізацыі ТБМ імя Ф. Скарыны 


-- арганізацыя выконвала задачу па выданню кнігі 


6 сакавіка прайшла справаздачна-выбарчая канфе- 


рэнцыя Лідскай гарадской арганізацыі ТБМ. Паводле 


дакладу старшыні Станіслава Судніка да асноўных 
вынікаў працы арганізацыі можна аднесці наступныя: 
У арганізацыю ўвайходзілі 4 суполкі. На сёння 
колькасць суполак вырасла да 7. . 
За справаздачны перыяд праведзены наступныя 


мерапрыемствы: 


-- арганізацыя выконвала асноўную. задачу, 


“ 


пастаўленую Рэспубліканскай Радай ТБМ, выданне газеты 
ТБМ “Наша слова”. На сёння выдадзена 169 нумароў 
газеты. Арганізацыя забяспечыла значную частку 


фінансавання газеты; 

58,6 414 


“АНЯМЕ 


НЕ”. У Лідзе былі зроблены набор кнігі, 


першапачатковае рэдагаванне і вёрстка: 


-- арганізацыя арганізавала збор подпісаў за” 


Бёларускі Нацыянальны Ўніверсітэт. Усяго было сабрана 
больш 9 тысяч подпісаў. Гэта на сёння 2079 усіх подпісаў, 


сабраных па краіне; 


-- пры ўдзеле арганізацыі выходзяць лідскія часопісы 
“Лідскі летапісец” і “Ад лідскіх муроў”; 

-- арганізацыя правяла ў 1999 годзе несанкцыя- 
наваны пікет з нагоды перапісу насельніцтва. Чатыры 
чалавекі былі затрыманы міліцыяй і былі складзены 


пратаколы; 

54,8 45,2 


985 796 70 

-- сябры арганізацыі ладзілі шэраг мерапрыемстваў 
культурніцкага і асветніцкага плану і інш. 

Быў адзначаны крытычны стан лідскага беларус- 
кага школьніцтва (выніковая табліца прыводзіцца) і 
разгледжаны захады па яго выпраўленню. 

Канферэнцыя вырашыла з 2001 года ўстанавіць 
юрадыкцыю Лідскай гарадской рады над усімі суполкамі 
ТБМ г. Ліды, вярнуўшы іх з Лідскай рэгіянальнай 


арганізацыі ТБМ. 


Абрана Лідская гарадская рада ТБМ, старшынём 
рады абраны Станіслаў Суднік, намеснікам-Артур Ганько. 
 Абрана Рэвізійная камісія і дэлегаты на УІІ з'езд 


“ТБМ. 

8522 9050 618. 

Заўвага: польская мова выкладаецца, як прадмет (у аднай школе факультатыўна), класаў з выкладаннем усіх прадметаў па-польску ў Лідзе няма 


наша 


слова 

УННЕСТЭРСТВА АБАРОНЫ 

“20” лютага 2001 г. Ле 1/285 


г.Мінск Старшыні грамадскага аб'яднання 
“Таварыства беларускай мовы імя 
Ф. Скарыны” Трусаву А. А. 

220005, г. Мінск, вул. Румянцава, ІЗ 


Паважаны Алег Анатольевіч! 


Ваш зварот у Міністэрства абароны Рэспублікі Беларусь уважліва разгледжаны. 

Ва Ўзброеных Сілах праводзіцца неабходная праца па вывучэнню беларускай мовы. 
Мы таксама гатовы прыняць удзел у выпрацоўцы Стратэгіі развіцця беларускай мовы ў 
ХХІ стагоддзі. 

З павагай 


Міністр абароны Рэспублікі Беларусь 
Генерал-палкоўнік А. П. Чумакоў. 





МННИСТЕРСТВО 
НРЕДПРННИМАТЕЛЬСТВА 
Н ННВЕСТНЦОНЙ 
РЕСПУБЯНКИ БЕЛУРУСЬ 


МІНІСТЭРСТВА 
НРАДНРЫМАЛЬНІЦТВА 
СІНВЕСТЫЧЫЙ 
ВЭСНХБЬЛЯІКІ БР ЛТАРУСЬ 








28.02.2001 г. Ле 05-01/563 
на Ле 67 от 06.02.2001 г. 


Старшыні ГА “ТБМ імя Ф.Скарыны” Трусаву А. 


Паважаны старшыня! 


Міністэрства прадпрымальніцтва і інвестыцый, разгледзеўшы Ваш зварот, 
падтрымлівае ініцыятыву выпрацоўкі Стратэгіі развіцця беларускай мовы ў ХХІ стагоддзі. 

Пытанні паляпшэння работы па падрыхтоўцы і выданню нарматыўных актаў на 
беларускай мове, забяспячэнню раўнапраўя дзяржаўных моў былі разгледжаны на нарадзе 
ў Кіраўніка Апарата Урада ў жніўні 1999 года з. удзелам кіраўнікоў структурных. 
падраздзяленняў Апарата Савета Міністраў Рэспублікі Беларусь, на якім вызначаны рад 
мераў па спраўленню існуючага становішча ў дачыненні беларускай мбвы” С“ 

На гэтай нарадзе міністрам, кіраўнікам рэспубліканскіх органаў дзяржаўнага 


кіравання, старшыням аблвыканкамаў і Мінскага гарвыканкама, а таксама структурным 
падраздзяленням Апарата Саветаў Міністраў Рэспублікі Беларусь было дадзена даручэнне 
забяспечыць падрыхтоўку і ўнясенне на разгляд ва Урад з І верасня 1999 года праектаў 
пастанаўленняў, іншых рашэнняў Савета Міністраў Рэспублікі Беларусь толькі на 
беларускай мове па наступных пытаннях: 

е» зацвярджэнне складу калегій міністэрстваў, іншых рэспубліканскіх органаў 

дзяржаўнага кіравання; і 

е узнагароджанне Ганаровай граматай Савета Міністраў Рэспублікі Беларусь; 

е  увекавечанне памяці вядомых дзеячоў; 

е правядзенне перагавораў па праектах міжнародных дамоўленасцяў, канвенцый; 

е» кадравыя пытанні і некаторых іншых. 

Міністэрства працуе згодна гэтаму даручэнню і не мае прапаноў па выпрацоўцы 
Стратэгіі развіцця беларускай мовы. 


Першы намеснік Міністра А. І. Швец. 





МІНІСТЭРСТВА 
ПА НАДЗВЫЧАЙНЫХ 
СІТУАЦЫЯХ 


МИННСТЕРСТВО 
ПО ЧРЕЗВЫЧАЙНЫМ 
СНТУАЦНЯМ 





Рэспублікі Беларусь Рсепубликя Бедарусь 
е 
С20950, г Мінск. Рэвалюцыйная, Ў 2290 56, с. Маынек. Революццомная, Ў 
тэл, 2096-5179, іма. факс 223-77-81 тел 296-57. “9 інва “ако 223.77-8] 





16.02.2001 г. Ле 16/8/687 


Спадару Алегу Трусаву Старшыні грамадскага аб'яднання 
“Таварыства беларускай мовы імя Францішка Скарыны” 


Паважаны спадар Старшыня! 


Міністэрства па надзвычайных сітуацыях Рэспублікі Беларусь з павагай ставіца да 
пытанняў развіцця нацыянальнай культуры, з разуменнем таго. што яна з'яўляецца 
невычэрпнай крыніцай творчых сіл народа, адным з дзейсных сродкаў у духоўным развіцці 
грамадства, падставай супрацоўніцтва паміж людзьмі розных этпічных прыналежнасцей, 
сродкам выхавання маладога пакалення, умацавання інтэлектуальных і духоўных сіл 
народа. 

Але, на вялікі жаль, у Міністэрства па надзвычайных сітуацыях няма магчымасці 
далучыцца да распрацоўкі Стратэгіі развіцця беларускай мовы ў ХХІ стагоддзі, так як 
на парадку дня мы вырашаем комплекс непасрэдных задач па папярэджванні і ліквідацыі 
надзвычайных сітуацый, ахове жыцця і навакольнага асяроддзя. 

Спадзяюся, распачатая Вамі праца атрымае шырокую грамадскую зацікаўленасць 
і знойдзе падтрымку ў шэрагу арганізацый і ўстаноў. 


З павагай, 


Міністэ В. П. Астапаў. 

МІНІСТУГС( ТВА 
СПОРТУ І. ТУРЫЗМУ 
РЭСПУБПКІ БЕЛАРУСЬ 


МННИСТЕРСІВО 
СПОРТА И. ТУРНЗМА 
: РЕСПУБЯНКИ БЕЛАРУСЬ 
Білава, Хх. ь 27. 2050; г Мянск. Ул. Кироца, х. 1. 7 
Тслефон 227-72-47, 

Грамадскае аб'яднанне “Таварыства 
беларускай мовы імя Францішка Скарыны”. 


Міністэрства спорту і турызму Рэспублікі Беларусь паведамляе, што ў адпаведнасці 
з Палажэннем аб Міністэрстве, зацверджаным пастановай Кабінета Міністраў Рэспублікі 
Беларусь ад 9 лютага 1996 года Ле 87, на яго ўскладаецца адказнасць за правядзенне 
дзяржаўнай палітыкі ў галіне фізічнай культуры, спорту і труызму. 

Функцыя фарміравання стратэгіі развіцця беларускай мовы ў кампетэнцыю 
Мінспорту не ўваходзіць. 


Першы намеснік Міністра Г. П. Аляксеенка. 





ГРЕСПУБ.НІКА БЕЛАРУСЬ 


МІИНИНСТЕРСТВО ОБРАЗОВАННЯ 

22.02.2001 г. Хе 06-10/80 220005, г.Мінск,вул.Румянцава, 15 
Грамадскае аб'яднанне Таварыства беларускай мовы 


імя Францішка Скарыны” Трусаву А.А. 
Паважаны Алег Анатольевіч! 


Міністэрства адукацыі разгледзела Ваша пісьмо аб навучальным дапаможніку па 
навучанні грамаце. 

Дасланы Вамі праект табліцы па навучанні грамаце, прапанаваны Асіповіцкай 
раённай арганізацыяй ТБМ накіраваны ў Навукова-метадычны цэнтр вучэбнай кнігі і 
сродкаў навучання для абмеркавання на секцыях дашкольнага выхавання і пачатковых 
«класаў. 

Адначасова даводзім да ведама, што ў 2000 годзе выдадзены ву чэбны дапаможнік 
“Каса літар, складоў і лічбаў” аўт. І. А. Гімпель, Л. І. Дурэйка, для школ з беларускай 
мовай навучання, выдавецтва “Белы вецер”, г. Мозыр. Падрыхтавана да выдання і 
складовая табліца па навучанні грамаце тых жа аўтараў. 

Для дзяцей дашкольнага ўзросту і падрыхтоўчых класаў выдадзены вучэбна- 
наглядны дапаможнік на беларускай мове “Табліцы па навучанні грамаце" аўт. 
Н.С.Старжынскай. 


Г. Д. Дыгян 


Намеснік Міністра 


РЕСПУБЯНКХ БЕЛАРУСЬ 

Грамадскае аб'яднанне “Таварыства беларускай мовы 
імя Ф.Скарыны” Трусаву А.А. 


Паважаны Алег Анатольевіч! 


У сувязі з вашым пісьмом Галоўнае ўпраўленне агульнай сярэдняй адукацыі 
паведамляе наступнае. ; 

У адпаведнасці з планам работы ўпраўленне на сёняшні дзень ажыццяўляецца 
дапрацоўка адзінага моўнага і арфаграфічнага рэжыму школы. Вашы прапановы будуць 
разгледжаны. 

Адзелу адукацыі Крупскага райвыканкама даручана ўладкаваць канфлікт у 
сярэдняй школе Ме З г. Крупкі і праінфармаваць Міністэрства адукацыі. 


Начальнік Галоўнага ўпраўлення агульнай сярэдняй адукацыі М. С. Фяськоў. 


РЭСПУБЛІКА БЕЛАРУСЬ РЕСПУБЛНКА БЕЛАРУСЬ 
МІНІСТЭРСТВА АДУКАЦЫІ МНИНИСТЕРСТВО ОБРАЗОВАННЯ 


АБ н яз М НЬ" 

Грамадскае аб'яднанне “Таварыства 
беларускай мовы імя Францішка Скарыны” 
Трусаву А.А. 


арта «аца анаа аца лае палааанальнналаачае лаеаананыалааначада нальна ял” чацадаая» 


с». 02. 2001 Ле29- 06/1 17 


Паважаны Алег Анатольевіч! 


У сувязі з Вашым зваротам на імя Міністра адукацыі паведамляем наступнае. 

Міністэрствам адукацыі распрацавана праграма дадатковых мер па развіцці 
беларускай мовы ў сістэме адукацыі. На сённяшні дзень праграма знаходзіцца на разглядзе 
ў Савеце Міністраў і, як нам вядома, у бліжэйшым часе будзе прынята. У праграме 
вызначаны першачарговыя і перспектыўныя задачы, на вырашэнне якіх будзе скіравана 
ўвага органаў і ўстаноў адукацыі. 


Начальнік Галоўнага ўпраўлення агульнай сярэдняй адукацыі М. С. Фяськоў. 





Народны альбом 


Нядаўна, 23 лютага 
2001 года, у Менскім Тэат- 
ры Юнага Гледача прайшло 
ўрачыстае і далёка не пер- 
шае выступленне тэатра 
Нацыянальнага дзяржаўна- 
га гуманітарнага ліцэя імя 
Я. Коласа “Народны аль- 
бом“. Вялікая колькасць 
гледачоў у зале ў гэты дзень 
сярод якіх былі прадстаўнікі 
беларускай культуры, па- 
сол Польшчы і проста наву- 
чэнцы розных школ, увесь 
час падтрымлівалі цудоў- 
ную святочную атмасферу 
спектакля. Выступленне, як 
звычайна, прайшло на высо- 
кім прафесійным узроўні, а 
яго ўдзельнікі пакінулі аб 
сабе самыя найлепшыя ўра- 
жанні. 

Сама ідэя стварэння 
тэатра “Народны альбом” 
належала намесніку дырэк- 
тара ліцэя імя Я.Коласа і 
рэжысёру па прафесіі спада- 
ру Уладзіміру Коласу. Ён 
жа і ажыццяўляе гэты пра- 
ект амаль на працягу двух 
гадоў. Спектакль быў па- 
стаўлены па п'есе Міхала 
Анельпадыстава і Лявона 
Вольскага, а шматлікія пес- 
ні, узятыя з “Народнага 
альбома” зрабілі гэтую тэа- 
тральную пастаноўку мю- 
зіклам. Уладзімір Колас, 
увогуле, лічыць, што лі- 
цэйскі “Народны альбом” 
стаў першым сапраўдным 
беларускім мюзіклам. 

Сёння ліцэйскі: спек- 
такль на любой сцэне вы- 
глядае надзвычай прафесій- 


на, але гэта ўсё запатраба-. 


вала вялікіх высілкаў у 
кіраўніка і ўдзельнікаў тэ- 
атра. А ўдзельнікамі сталі 
самі навучэнцы ліцэя, уз- 
рост якіх вагаецца ад 13 да 
17 гадоў. Бясконцыя двух- 
гадовыя рэпетыцыі, паспя- 
ховыя спробы давесці ігру 
юных актораў да даскана- 
ласці - вось толькі невялікая 
частка таго, што папярэдні- 


чала сённяпінім поспехам 
“Народнага альбома”. На 
дадзены момант многія 
ўдзельнікі гэтай пастаноўкі 
іграюць не горш за дарос- 
лых актораў. 

Увогуле, у спектаклі 
паказваюцца 20-30-я гады 
нашага стагоддзя, і ўсе па- 
дзеі адбываюцца ў мястэч- 
ку Ракаў у Заходняй Бела- 
русі. Нашы юныя высту- 
поўцы цудоўна іграюць і 
перадаюць характары, звы- 
чкі і ідэалы дзейных асобаў 
спектакля. Асабіста мне 
больш за ўсё падабаецца, як 
іграюць свае ролі Вольга 
Сінькевіч (Броня), Андрусь 
Бандаровіч (Зміцер Костка), 
Косцік Ілля (яўрэй Марка). 
Я лічу, што, дзякуючы на- 
шым юным акторам, “На- 
родны альбом” нясе ў сабе 
не толькі лірычна-забаў- 
ляльны характар, але і па- 
трыятычны. Усе сцэны ў ім 
прасякнуты бясконцай лю- 
боўю ліцэістаў да Радзімы. 

Увогуле, на сённяшні 
дзень “Народны альбом” 
ужо паспеў даць шэраг сваіх 
выступленняў у сценах 
НДГЛ імя Я. Коласа, у Па- 
лацы Моладзі і ў Тэатры 
Юнага Гледача. З І па 5 
сакавіка спектакль едзе з 
гастролямі ў Вільню, а з 19 
па 25 сакавіка “Народны 
альбом” завітае ў польскія 
гарады Бельск, Гайнаўку і 
Арлу, дзе знаходзяцца бела- 
рускамоўныя навучальныя 
ўстановы.. Спадзяюся, што 
там нашы ліцэісты таксама 
выступяць на самым высо- 
кім узроўні, і за мяжой пра 
нашу навучальную ўстано- 
ву складуцца толькі самыя 
найлепшыя ўражанні. ' 

Поспехаў табе “Народ- 
ны альбом”, на сусветнай 
сцэне! 


Навучэнка ліцэя 
імя Я. Коласа 
Пархоменка Ірына. 





Забыццё, раўназначымае 
дзікунству 


У адным з дамоў культуры ішоў канцэрт эстраднай 
песні, які давалі ўдзельнікі мастацкай самадзейнасці, 
запрошаныя з розных творчых калектываў горада. Білеты 
былі не дарагімі, таму свабодных месцаў у зале, разлічанай 
на чатырыста чалавек, не засталося. Выступоўцы, а гэта 
былі пераважна маладыя людзі, пастараліся апраўдаць 
надзеі слухачоў і ўвогуле не падвялі іх, што адчувалася па 
чыстых усплёсках апладысментаў публікі, у большасці 
маладзёвай. Хтосці пасля заканчэння канцэрту назваў яго 
“супер-відовішчам”. 

Няхай будзе і так. 

Толькі вось што здзівіла і засмуціла: за дзве гадзіны, 
што ішоў, без антракту, канцэрт, са сцэны не прагучала ні 
адной беларускай эстраднай песні. Нават вядучыя яго, 
людзі, якія раней не раз паказвалі нядрэннае валоданне 
роднай мовай, вялі праграму па-руску. Вы можаце ўявіць 
падобнае на Украіне, у Малдавіі, у Грузіі? Ні за што! Там, 
думаю, зала адразу ж адрэгавала б не самымі прыемнымі 
рэплікамі па адрасу выканаўцаў. А тут - наадварот, 
хлапцы і дзяўчаты нават ускоквалі з месцаў ад захаплення 
пры выкананні кожнай чарговай рускамоўнай песні з рэпер- 
туару 60-80 гадоў, быццам і не было ў тую пору шырока 
вядомых “Песняроў” з іх цудоўнымі народнымі песнямі, 
арынжыраванымі на эстрадны манер. 

Ад кіраўніка таго дома культуры я пазней пачуў, што 
выканаўцы песень прыйшлі да, яго з загаддзя падабраным 
імі рэпертуарам, у якім месца беларускай песні ні ў каго не 
знайшлося. Паправіць нешта, - маўляў, ужо не было часу. 
А ад кіраўніка аднаго з раённых мастацкіх калектываў 
давялося пачуць рэпліку пасля таго канцэрту, што ў насі 
няма добрых беларускіх эстрадных песень. Вось так! Што 
гэта няпраўда, я змог пераканацца, пабываўшы на 
канцэрце залужанага артыста Беларусі Якава Навуменкі, 
які выступаў у Палацы культуры разам з эстраднай групай 
“Карусель”. 

Бадай не менш дзевяноста працэнтаў выконаных ім 
па-майстэрску песень былі беларускімі. Асабліва 
парадавалі такія, як “Іншапланецянка”, “Не хадзі, казачка”, 
“Люба-люба”, “Гадзіна пік”, “Няміга”. Не выпадкова 
глёдачы па заканчэнні канцэрта прасілі артыста-спевака 
прыязджаць яшчэ ў Слуцк. Значыць, не патухла ў людзей 
цікавасць да нашых песень - народных і эстрадных. 

На жаль, не ўсюды аб гэтым думаюць, выходзячы на 
сцэну. Таму і прыпомніліся мне мудрыя словы вядомага 
расейскага, савецкага пісьменніка К. Паўстоўскага, 
выказаныя яшчэ ў 60-я гады: “Человек, равнодушный к 
своему языку, - дикарь. Он вреден по самому своему 
сушеству патому, что безраличие до языка абьясняется 
самым полным безразличием до прошлого, настояіцего и 
будушего своего народа”. Быццам пра нас, сённяшніх 
беларусаў, сказана. 

Мікола Кутнявіцкі, г.Слуцк. 


- Новыя фільмы ў Беларускім відэаклубе 


Шаноўнае спадарства! Да пачатку сакавіка 


Беларускі відэаклуб 





мае выпусціць новыя відэакасеты на 


беларускай мове - “Пан Тадэвуш” ды “Матрыца”. Кожная 
касета каштуе 2500 руб. Разам з перасылкай па Беларусі - 
2800 руб. за кожную касету. Каб замовіць гэтыя касеты, 
трэба перавесці грошы праз пошту на адрас: 220107, Менск, 
а/с 150, Станішэўскаму Віталю Валянцінавічу. Не 
забудзьцеся пазначыць Вашае імя па бацьку ды індэкс. 
Увага! Сярод пакупнікоў кожных 100 касетаў будзе 
разыграны прыз - касета з фільмам “Гладыятар” ад 
Беларускага відэаклубу! 


Матрыца (Тре Маёсгіх). 2:16. Фантастычны баявік. 

“агпег Вгоз. (1999) Рэжысёры - браты Вачоўскі. У ролях: 
Кіэну Рыўз, Лорэнс Фішбэрн, Кэры-Эн Мос, Г'юга Ўівінг, 
Глорыя Фостэр, Джо Панталіяна. Сцэнар - браты Вачоўскі. 

Што такое Матрыца? 

Гэта віртуальная рэчаіснасць. Азірніся навокал. 

Усё, што ты бачыш, існуе толькі ў тваім уяўленні. Нават 
гэты аркуш. Ты жывеш у свеце сноў, жывеш у Матрыцы. 
Яна валодае табою. Матрыца - гэта сістэма, якая трымае 
ўсіх пад кантролем. І толькі Абраны можа збавіць ад яе ды 
прынесці Волю. 


аснавальнік: 
ТБМ імя Францішка Скарыны. 


Пасведчанне аб рэгістрацыі: 
Хе 83 ад 28 чэрвеня 1996 г. 


Адрас рэдакцыі: 
220005, г. Менск, вул. Румянцава, 13. 


Адрас для паштовых адпраўленняў: 
231300, г. Ліда-2, п/с 7. - 
Е-тай!: пз(дІіа1.Ііпеуо.егодпо.бу 








Рэдактар Станіслаў Суднік 


Рэдакцыйная калегія: 


Людміла Дзіцэвіч, Алесь Гурыновіч, 
Ірына Марачкіна, Леакадзія Мілаш, 







Алесь Петрашкевіч, Уладзімір Содаль, 


Павел Сцяцко, Алег Трусаў. 


Пан Тадэвуш (Рап Тааейз:). 2:30. Гісторыя, 
экранізацыя паэмы Адама Міцкевіча. Негііаге Рііт5. (1999). 
Рэжысёр - Анджэй Вайда. У ролях: Багуслаў Лінда, Даніэль 
Альбрыхскі, Гражына Шапалоўска, Анджэй Савэрын, 
Марэк Кондрат, Кшыштаф Кальбэргер, Міхал Жаброўскі, 
Аліцыя Бахледа-Цурусь. 


Дзея адбываецца на пачатку ХІХ стагоддзя ў 
Літве, як раней называлася Беларусь. Край знаходзіцца пад 
расейскім панаваннем, але да берагоў Нёмна набліжаюцца 
войскі Напалеона, і яны нясуць надзею на вызваленне. Да 
прыходу Напалеона рыхтуецца паўстанне супраць Расеі. 
Абставіны вымагаюць еднасці. Але ў маленькай вёсцы 
Сапліцова не сціхаюць супярэчнасьці паміж графскім родам 
Гарэшкаў ды шляхецкім Сапліцаў. Паспрыяць іх пры- 
мірэнню могуць пачуцці між іх маладымі нашчадкамі - 
Зосяй ды Тадэвушам. 


Нашыя каардынаты: 220107, Менск, а/с 150, 
Станішэўскі Віталь; тэл. (017) 2134352, 2407801. Е-таіі: 


Беізі4еа(дйсітаі!.сот ; Інтэрнэт: іір:/Беізіаеа.сіЬ.пеі 














Язэп Палубятка, 


Станіслаў Суднік, 

Каляндарыкі і календары 


“Наша слова" 28.02. 
2001 надрукавала нататкі 
Сымона Барыса “Календа- 
ры і каляндарыкі на Бела- 
русі”, значная частка якіх 
прысвечана складному ка- 
ляндарыку, выдадзенаму 
пры маім удзеле. 

Найперш хочацца падзя- 
каваць спадару Барысу за 
грунтоўны аналіз інфарма- 
цыі, змешчанай у калянда- 
рыку, за яго крытычныя 
заўвагі і парады. Усё ж - 
справа для Магілёва новая і 
хібы, відаць, непазбежныя. 
Калі яна будзе некалі пра- 
доўжана, то слушныя пара- 
ды нашых добраахвотных 
дарадцаў будуць улічаны. 

На жаль, не ўсё ў спа- 
дара Барыса слушнае. І 
найперш з-за таго, што ён не 
прыгледзеўся да дробнень- 
кага шрыфту і не так пра- 
чытаў тое ці іншае слова. 
“Абазначаны даты святоч- 
ныя, гераічныя і змрочныя”, 
- піша ён і дадае далей, - 
скажаце, што ёсць гераіч- 
нага ў такіх падзеях як загад 
фельдмаршала Гіндэнбурга 
аб наданні беларускай мове 
роўных правоў з іншымі 
мовамі або ...”. Гераічнага 
сапраўды ў гэтых падзеях 
нічога няма, але ж у калян- 
дарыку яны названы горыч- 

нымі. Горыч у сэрцы бела- 
руса ад таго, што беларус- 
кую мову абараняе нямецкі 
фельдмаршал, ад таго, што 
Саўмін БССР толькі ўда- 
кладняе сапсаваную рэфор- 
май мову, ад шмат якіх 
іншых падзей беларускай 
гісторыі. 

Каляндарык наш плана- 
ваўся як маленькі гістарыч- 
ны даведнік, таму нату- 
ральна там адсутнічаюць 
звесткі аб рэлігійных свя- 
тах. А адсутнасць Купалы, 
Карскага, Ластоўскага, Ге- 
ніюш сярод буйных поста- 
цяў беларускай гісторыі 
тлумачацца толькі тым, 
што ХХ стагоддзе там уво- 
гуле не закранута. Па- 
першае, не хапіла месца. 
Па-другое (што важней), ХХ 
стагоддзе яшчэ не асэн- 
савана грунтоўна ў нашай 
гісторыі. “Вялікае бачыцца 
на адлегласці”. Крыху ады- 
дзем ад тых часоў, тады і 
ўбачым, хто ёсць Постаць. 
Натуральна, я не пра Купа- 
лу. Ёсць яшчэ і Машэраў, і 
Пазьняк, і шмат іншых асо- 
баў, якія так ці інакш па- 
ўплывалі на нашу гісторыю. 

З падзякай за ўвагу да 
нашага твора. 


М. Булавацкі. 


Х 





Аўтары цалкам адказныя за падбор 


і дакладнасць прыведзенай інфармацыі 


Газета надрукавана ў Лідскай друкарні. 
231300-г.Ліда, вул. Ленінская, 23. 
Газета падпісана да друку 12. 03. 2001. 
Наклад 3000 асобнікаў. Замова Ме 792 


Кошт падпіскі: 1 мес.- 215 руб., З мес.- 645 руб. 





У выдавецтве “Юнацтва” пабачыла свет кніжка 
Генадзя Тумаша “Лісіца з Расохі”. Чытачы “Нашага слова” 
ўжо мелі магчымасць пазнаёміцца з ейным зместам у 
мінулым годзе, калі вершаваная казка была надрукаваная 
з нагоды дня народзінаў паэта. У ёй знаёмыя дзецям героі - 
звяры, птушкі, свойскія жывёлы -- трапляюць у розныя 
жыццёвыя варункі. Вобразы гэтых казачных персанажаў 
ажываюць у малюнках таленавітай мастачкі Рыты 
Цімохавай. У творы дзеткі пазнаюць не толькі “братоў 
сваіх меншых”, але і саміх сябе. 

Кніжка для дзетак малодшага школьнага веку 
выдадзеная накладам 3000 асобнікаў. А набыць “ Лісіцу з 
Расохі” можна ў кнігарнях. 

Ірына Ляксеева. 


Падпісны індэкс: 63865. 


Кошт у розніцу: 70 руб. 


